

AVVIŻ TA' POŻIZZJONI VAKANTI GĦAT-TFASSIL TA' LISTA TA' RIŻERVA

Titolu tal-impjieg	Uffiċjal tal-Infurzar (Espert tal-Pulizija)
Grupp ta' funzjonijiet/grad	AD 6
Tip ta' kuntratt	Aġent Temporanju
Referenza	EXT/22/111/AD6/Enforcement Officer (Police Expert)
Skadenza għall-applikazzjonijiet	08/12/2022 23:59 Ħin ta' Alicante (CET)
Post tal-impjieg	Alicante, SPANJA
Lista ta' riżerva (LR) valida sa	31/12/2024
Numru ta' kandidati fuq I-LR	5

L-Uffiċċju tal-Proprietà Intellettwali tal-Unjoni Ewropea (EUIPO) qed jorganizza proċedura ta' għażla sabiex ifassal lista ta' riżerva li minnha jimtlew pożizzjonijiet vakanti ta' **Uffiċjal tal-Infurzar (Espert tal-Pulizija)** fid-Dipartiment tal-Osservatorju (OBD). Il-lista ta' riżerva sussegwenti tista' tintuża wkoll għar-reklutaġġ f'pożizzjonijiet simili f'dipartimenti oħra skont il-ħtiġijiet tal-EUIPO.

1. SFOND

1.1 L-EUIPO

[25 sena ta' ħidma](#) fuq il-PI ikkonsolidaw l-Uffiċċju tal-Proprietà Intellettwali tal-Unjoni Ewropea (EUIPO) bħala l-aġenzija indipendenti, awtofinanzjata u mingħajr skop ta' qligħ tal-Unjoni Ewropea (UE) responsabbli mir-reġistrazzjoni ta' trademarks u disinji fl-UE u waħda mill-organizzazzjonijiet l-aktar teknoloġikament avvanzati u innovattivi fid-dinja tal-Proprietà Intellettwali (PI). Tabilhaqq, teknoloġiji ġodda bħall-Intelliġenza Artifiċjali jew il-blockchain issa huma inkorporati b'mod sħiħ fil-prattika tal-EUIPO fl-amministrazzjoni tal-proposta kummerċjali unika u insuperabbli tiegħu: ir-reġistrazzjoni u l-protezzjoni tat-trademarks u d-disinji għall-Ewropa kollha b'mod kost effettiv, affidabbli u f'waqtu.

L-EUIPO laqa' bis-sħiħ ix-xejriet ġodda tal-PI f'termini ta' globalizzazzjoni u l-importanza emergenti tal-infurzar. Sa mill-2013, l-Uffiċċju huwa responsabbli mir-riċerka dwar il-PI, il-komunikazzjoni, il-kondiviżjoni tal-għarfien u l-kooperazzjoni mal-awtoritajiet tal-infurzar, li jkopru d-DPI kollha, permezz tal-Osservatorju Ewropewtal-Ksur tad-Drittijiet tal-PI (l-Osservatorju).

L-EUIPO ma joperax biss fl-Ewropa, issa kabbar l-impronta tiegħu għall-ħames kontinenti u, pereżempju, qed jimplementa proġetti tal-UE dwar il-PI fiċ-Ċina, fix-Xlokk tal-Asja, fl-Amerika Latina, fil-Karibew u fl-Afrika.

L-[EUIPO](#) jinsab f'post mill-isbaħ ma' xatt il-baħar f'Alicante f'kampus li għadu kif ġie inawgurat, fejn il-persunal jibbenefika mill-faċilitajiet tal-EUIPO (bħas-servizzi ta' bejgħ bl-imnut, il-faċilitajiet tal-isport, eċċ.). Barra minn hekk, f'Alicante hemm Skola Ewropea. L-Uffiċċju ilu sa mill-2008 impenjat li jnaqqas l-impatt ambjentali tiegħu permezz ta' inizjattivi estensivi. Il-pożizzjoni ġeografika tiegħu

f'Alicante hija konnessa sew, b'konnessjonijiet tal-ferrovija ta' veloċità għolja għal ħafna postijiet u tospita r-raba' l-akbar ajruport fil-pajjiż.

L-EUIPO joffri taħlita unika ta' opportunitajiet professjonali u kwalità ta' ħajja.

Il-lingwi ta' ħidma tal-Uffiċċju huma l-Ingliż, il-Franċiż, il-Ġermaniż, it-Taljan u l-Ispanjol.

Għal aktar informazzjoni jekk jogħġbok ikkonsulta s-sit web li ġej:

<https://euipo.europa.eu/ohimportal/mt/home>

1.2 ID-DIPARTIMENT TAL-OSSERVATORJU (OBD)

L-Uffiċċju tal-Proprietà Intellettwali tal-Unjoni Ewropea (EUIPO) huwa inkarigat mill-attivitajiet kollha relatati mal-Osservatorju Ewropew tal-Ksur tad-Drittijiet tal-Proprietà Intellettwali (l-Osservatorju) kif fdat bir-Regolament Nru 386/2012.

L-Osservatorju jinkludi, taħt ir-responsabbiltà tad-Direttur tal-Osservatorju, il-Qasam tal-Operazzjonijiet tal-Osservatorju u tal-Proġetti mmexxi minn Viċi Direttur kif ukoll il-Kap Ekonomist, li huwa responsabbli mill-attivitajiet kollha relatati mal-istudji ekonomiċi u mal-analiżi statistika li għandhom jitwettqu għall-finijiet tal-Uffiċċju.

Il-Qasam tal-Operazzjonijiet u tal-Proġetti jinkludi tliet servizzi, is-Servizz tal-Infurzar, Is-Servizz tas-Sensibilizzazzjoni u l-Għarfien tal-PI u l-PI fis-Servizz Dinji Diġitali, kull wieħed immexxi minn Kap tas-Servizz.

Is-Servizz ta' Infurzar huwa responsabbli minn:

- Kollaborazzjoni mal-korpi tal-infurzar tal-UE fil-livell tal-UE u dak nazzjonali (Europol, Eurojust, OLAF u awtoritajiet nazzjonali tal-infurzar, eċċ.);
- Organizzazzjoni tal-iskambju tal-aħjar prattiki u t-taħriġ għall-infurzaturi tal-UE fil-qasam tal-kriminalità fil-PI;
- Twettiq ta' analiżi, studji u rapporti tal-Osservatorju relatati mal-infurzar tal-PI;
- Implimentazzjoni tal-proġetti tal-għodda tal-infurzar tal-PI u l-appoġġ għall-użu tagħhom, b'mod partikolari l-Portal tal-Infurzar tal-PI;
- Identifikazzjoni u l-implimentazzjoni tal-proġetti fil-qasam tal-infurzar tal-PI inklużi l-analiżi u l-iżviluppi relatati mal-iskambju tad-*data*;
- Follqien ta' kontenut ta' taħriġ online u ġestjoni tal-għodda relatata taċ-Ċentru ta' Taħriġ Virtwali (VTC) taħt il-pjattaforma mill-Aġenzija tal-UE għat-Taħriġ fl-Infurzar tal-Liġi (CEPOL).

2. DMIRIJET

Taħt is-superviżjoni tal-Kap tas-Servizz tal-Infurzar, il-kandidat li jintgħażel ser ikun mistenni jwettaq komputu wieħed jew aktar minn dawn li ġejjin:

- Jikkontribwixxi għall-attivitajiet deskritti hawn fuq fit-taqsim 1.2 f'aspetti relatati mal-qasam tal-pulizija;
- Jipproponi u jimplimenta attivitajiet u proġetti maħsuba biex:

(a) itejbu l-fehim tal-awtoritajiet nazzjonali u tal-UE (u b'mod partikolari dawk tal-pulizija) tal-kamp ta' applikazzjoni u l-impatt tal-ksur tad-drittijiet tal-proprjetà intellettuali; u

(b) jappoġġaw l-infurzar tad-drittijiet tal-proprjetà intellettuali, b'enfasi speċjali fuq il-hidma tal-pulizija;

- Jikkontribwixxi għat-tfassil u l-għoti ta' seminars u sessjonijiet ta' taħriġ biex itejjeb l-għarfien espert tal-partijiet ikkonċernati ewlenin u b'mod partikolari l-uffiċjali tal-pulizija u l-investigaturi kriminali involuti fil-infurzar tal-PI;
- Jikkollabora fil-bini ta' relazzjonijiet mal-awtoritajiet nazzjonali tal-pulizija, awtoritajiet oħra tal-infurzar, u amministrazzjonijiet li jaħdmu fil-PI u korpi rilevanti oħra tal-UE (eż. l-Europol, l-OLAF, eċċ.);
- Jikkontribwixxi għall-ħolqien u r-rieżami ta' webinaris u kontenut online għall-għodda ta' taħriġ online, imsejjaħ Ċentru ta-Taħriġ Virtwali (VTC), b'mod partikolari relatati ma' investigazzjonijiet kriminali;
- Jabbozza rapporti u dokumenti relatati mal-infurzar tal-PI skont ir-regoli, il-proċeduri u l-istandards tal-kwalità tal-EUIPO;
- Jippromwovi l-użu u l-implimentazzjoni tal-għodod tal-Osservatorju mill-infurzaturi (b'mod partikolari l-pulizija). Jippromwovi, b'mod konkret, il-[Portal tal-Infurzar tal-PI](#), u jikkollabora mal-Grupp Tekniku dwar l-Infurzar tal-PI u l-Iskambju ta' *Data*, fost għodod oħra;

Dmirijiet applikabbli għall-persunal kollu:

- Jaħdem b'mod attiv biex jintlaħqu l-oġettivi tal-EUIPO, f'konformità mal-Pjan Strategiku;
- Iwettaq kwalunkwe dmir u responsabbiltà oħra relatati max-xogħol li jistgħu jiġu assenjati mis-superjur ġerarkiku dirett.

3. KRITERJI TA' ELIGIBILTÀ

Sabiex ikunu ammissibbli għal din l-għażla, il-kandidati **għandhom** jissodisfaw il-kundizzjonijiet **kollha** li ġejjin sa mhux aktar tard mill-iskadenza għas-sottomissjoni tal-applikazzjonijiet:

3.1 Kundizzjonijiet ġenerali¹

- **Ikunu ċittadini ta' wieħed mill-Istati Membri tal-Unjoni Ewropea;**
- Igawdu mid-drittijiet kollha bħala ċittadini;
- Ikunu ssodisfaw kwalunkwe obbligu impost mil-liġijiet dwar is-servizz militari;
- Jissodisfaw ir-rekwiżiti tal-karattru dwar l-adegwatezza għat-twettiq tad-dmirijiet involuti;
- Ikunu fiżikament b'saħħithom sabiex iwettqu d-dmirijiet.

3.2 Edukazzjoni

- Ikollhom livell ta' edukazzjoni li jikkorrispondi għal **studji universitarji mitmuma ta' mill-inqas tliet snin** iċċertifikati b'diploma.

3.3 Esperjenza professjonali

- Ikollhom mill-inqas **tliet snin esperjenza professjonali rilevanti full-time**² bħala **uffiċjal tal-pulizija** fil-livell nazzjonali/regjonali f'wieħed mill-Istati Membri tal-UE.

¹ Ara l-Artikolu 12 tal-Kundizzjonijiet tal-Impjeg applikabbli għall-Aġenti l-Oħra tal-Unjoni Ewropea

² L-esperjenza professjonali tingħadd mid-data ta' meta tinkiseb id-diploma meħtieġa taħt punt 3.2.

3.4 Ħiliet lingwistiċi

- Ikollhom **għarfien profund tal-Ingliż** (livell minimu **C1**) – **Lingwa 1**;
- Ikollhom **għarfien tajjeb ta' waħda mil-lingwi uffiċjali tal-UE** (livell minimu **B2**) – **Lingwa 2**³;

Il-livelli indikati japplikaw għal kull kapaċità lingwistika (it-taħdit, il-kitba, il-qari u s-smiġħ) u jikkorrispondu għall-[Qafas Komuni Ewropew ta' Referenza għal-Lingwi](#).

3.5 Ħiliet tal-kompjuter

Kompetenza avvanzata fl-użu tal-kompjuter hija obligatorja. Il-kandidati jrid ikollhom esperjenza professjonali bl-applikazzjonijiet tal-Microsoft Office bħal MS Word u PowerPoint, u l-magni tat-tiftix tal-Internet.

4. KRITERJI TAL-GĦAŻLA

Minkejja l-esperjenza meħtieġa stabbilita taħt il-punt 3 ta' dan l-avviż ta' pożizzjoni vakanti (kriterji ta' eliġibbiltà), u b'mod partikolari taħt il-punt 3.3, l-Uffiċċju se juża l-kriterji li ġejjin sabiex jagħzel il-kandidati l-aktar ikkwalifikati għall-intervista u għall-fażi tal-ittestjar:

1. Esperjenza professjonali f'ambjenti multikulturali, miksuba fil-livell tal-UE u/jew internazzjonali;
2. Esponiment għal networks u inizjattivi tal-EUIPO, b'mod partikolari, fir-rigward tal-infurzar tal-PI;
3. Għarfien tal-istrumenti legali użati mill-forzi tal-pulizija fil-livell nazzjonali, tal-UE u/jew internazzjonali;
4. Esperjenza fi proċeduri kriminali relatati mal-ksur tal-proprjetà intellettuali u tal-ghodod tal-IT u/jew bażijiet tad-*data* użati fil-livell nazzjonali, tal-UE u/jew internazzjonali;
5. Esperjenza ta' ħidma fl-abbozzar ta' rapporti relatati ma' investigazzjoni, proċeduri u/jew prattiki kriminali.

Minbarra l-kriterji ta' hawn fuq, il-kandidati mistiedna għall-intervista u l-fażi tat-test se jrin jiġu vvalutati wkoll għar-rekwiziti li ġejjin:

Kompetenzi

- **Komunikazzjoni:** jikkomunikaw b'mod ċar u preċiż kemm bil-fomm kif ukoll bil-kitba;
- **Analiżi u Soluzzjoni ta' problemi:** il-kapaċità li jidentifikaw il-fatti kritiċi fi kwistjonijiet kumplessi u jiżviluppaw soluzzjonijiet kreattivi u prattiċi;
- **Ħidma mal-Oħrajn:** jaħdmu b'mod kooperattiv ma' oħrajn f'timijiet u bejn konfini organizzattivi u jirrispettaw id-differenzi bejn in-nies; joħolqu sens ta' spirtu ta' tim billi jheggu miri kondiviżi u skambju ta' għarfien u esperjenza;
- **Tagħlim u Żvilupp:** jiżviluppaw u jtejbju l-ħiliet personali u l-għarfien tal-organizzazzjoni u tal-ambjent tagħha; jimpenjaw ruħhom li jharrġu lil persuni oħrajn, jikkondividu l-għarfien u jtejbju b'mod sistematiku l-metodi ta' ħidma;
- **Prijoritizzazzjoni u Organizzazzjoni:** l-abbiltà li jiprijoritizzaw il-kompiti l-aktar importanti, jaħdmu b'mod flessibbli u jorganizzaw l-ammont ta' xogħol tagħhom stess u tal-oħrajn b'mod effiċjenti;

³ Din il-lingwa jeħtieġ li tkun differenti mil-Lingwa 1.

- **Kwalità u Riżultati:** jieħdu responsabbiltà personali u inizjattiva biex jipprovdu xogħol ta' kwalità ta' standard għoli skont proċeduri stabbiliti; juru orjentazzjoni ċara lejn il-klijenti (interna u esterna); jibnu proċessi sistematiki u metodiċi fil-proġetti u fil-ħidma tagħhom u tat-tim tagħhom;
- **Reżiljenza:** jibqgħu effettivi taħt il-persjoni tax-xogħol, ikunu flessibbli u jadattaw għal ambjent tax-xogħol li dejjem jinbidel; iheggu lill-oħrajn sabiex jagħmlu l-istess u jaġġustaw l-approċċ personali tagħhom u tat-tim sabiex iħaddnu ċ-ċirkostanzi li dejjem jinbidlu;
- **Tmexxija:** imexxu u jiġġestixxu lin-nies u lit-timijiet sabiex jiksbu r-riżultati; jiddelegaw ix-xogħol fit-tim tagħhom stess b'mod adegwat u jipprovdu direzzjonijiet ċari; jispiraw entużjażmu u attitudni pożittiva fin-nies dwar xogħolhom u l-kontribut tagħhom għas-suċċess tal-EUIPO.

5. INTERVISTI U TESTIJET

Qabel l-għażla

Il-kandidati ammissibbli li l-applikazzjonijiet tagħhom jikklassifikaw fost l-aħjar kwalifikati skont il-kriterji tal-għażla spjegati fil-punt 4, jistgħu jiġu kkuntattjati sabiex jiġu vverifikati l-ħiliet lingwistiċi tagħhom (b'mod partikolari, il-produzzjoni mitkellma bl-Ingliż), kif ukoll biex jagħtu prova tal-esperjenza professjonali tagħhom u/jew ħiliet, għarfien u kompetenzi oħra tagħhom. Dan il-kuntatt ta' qabel l-għażla ma jintitolax lill-kandidati biex ikunu mistiedna għall-intervista u għat-test: huwa pass fl-għażla tal-kandidati l-iktar xierqa biex jiġu mistiedna għall-fażi msemmija qabel.

Intervista

L-intervisti se jsiru virtwalment u, minħabba n-natura tax-xogħol, se jsiru bl-Ingliż. Lingwi rilevanti oħra kif iddikjarati fl-applikazzjoni/fis-CV tal-kandidat jistgħu jiġu vvalutati f'konformità mal-livelli indikati f'dan l-avviż ta' pożizzjoni vakanti.

L-intervista se teżamina l-motivazzjoni, l-adeqwatezza u l-għarfien tal-kandidat dwar kwistjonijiet relatati mad-dmirijiet li għandhom jitwettqu u l-kriterji tal-għażla stabbiliti fl-avviż tal-pożizzjoni vakanti (għarfien tekniku u kompetenzi tal-imġiba).

Il-kandidati msejha għall-intervista se jintalbu jipproduċu r-referenzi professjonali xierqa qabel ma jattendu l-intervista.

Test(ijiet)

Test wieħed jew diversi testijiet jikkompletaw il-valutazzjoni ta' wieħed mill-aspetti ta' hawn fuq jew ta' diversi minnhom. Il-kandidati mistiedna għall-intervista u għall-fażi tat-test se jirċievu informazzjoni dettaljata mal-istedina.

6. INFORMAZZJONI ĠENERALI U KUNDIZZJONIJET TAL-IMPJIEG

Għal informazzjoni ġenerali dwar il-proċeduri tal-għażla u r-reklutaġġ fl-EUIPO, jekk jogħġbok irreferi għal-[link](#) li ġejja.

7. KIF TAPPLIKA

Biex tapplika, jekk jogħġbok ikklikkja fuq din [il-link](#).

Id-dokumenti kollha inklużi bħala links jew li ssir referenza għalihom fi f'dan il-kuntest ta' dan l-avviż huma kkunsidrati bħala parti mill-avviż ta' pożizzjoni vakanti.

Importanti:

Il-kandidati għandhom jinnutaw li l-informazzjoni pprovduta fl-applikazzjoni/fis-CV/fil-profil tagħhom tikkostitwixxi bażi għall-valutazzjoni tal-kriterji tal-eliġibbiltà u l-għażla. Għalhekk, huma mistiedna jaqraw ir-rekwiżiti bir-reqqa u jipprovdu l-informazzjoni rilevanti f'tali dettal sabiex din il-valutazzjoni tkun tista' titwettaq. Jenfitegħ li tingħata attenzjoni partikolari lill-informazzjoni dwar l-edukazzjoni u l-esperjenza professjonali tagħhom, b'mod partikolari d-dati eżatti, id-deskrizzjoni tar-responsabbiltajiet, id-dmirijiet imwettqa u l-għodod użati.

** F'każ li jkun hemm diskrepanzi bejn id-diversi verżjonijiet lingwistiċi, dik bil-lingwa Ingliża għandha titqies bħala l-verżjoni korretta.*